

## समेकित कृषि प्रणाली पर प्रशिक्षण कार्यक्रम का आयोजन

संस्थान में दिनांक 08-18 फरवरी, 2021 तक 'समेकित कृषि प्रणाली' विषय पर प्रशिक्षण कार्यक्रम का आयोजन किया गया। इस कार्यक्रम का प्रायोजन "Going to School (NGO)", पटना बिहार द्वारा किया गया जिसमें श्री चन्द्र उच्च माध्यमिक विद्यालय, पटना के नवम् वर्ग के 36 छात्राओं ने भाग लिया।

प्रशिक्षण कार्यक्रम का आरम्भ दिनांक 08 फरवरी, 2021 को हुआ तथा प्रतिदिन एक घंटे का प्रशिक्षण बच्चों को प्रदान किया गया। कार्यक्रम के पहले दिन बच्चों को समेकित कृषि प्रणाली के बारे में जानकारी (परिचय) दी गयी तथा व्यावहारिक तौर समेकित कृषि प्रणाली एक एवं दो एकड़ मॉडल का भ्रमण करवाया गया। खाद्य के रूप में उपयोग किये जाने वाले मशरूम जैसे ऑयस्टर मशरूम (Oyster mushroom), दुधिया श्वेत मशरूम (Milky white mushroom) तथा बटन मशरूम (Button mushroom), फल, सब्जी एवं वर्मी कम्पोस्ट उत्पादन के बारे में प्रकाश डाला गया।

फसल के साथ-साथ पशु प्रबंधन, तालाब प्रबंधन एवं मत्स्य पालन जैसे विषयों पर भी कक्षाएं आयोजित की गईं। इसके अतिरिक्त पशुओं के स्वास्थ्य एवं बीमारियों की रोकथाम पर भी विस्तृत चर्चा हुई जिसका छात्राओं ने भरपूर लाभ उठाया।

बच्चों ने भी उत्साहपूर्वक समेकित कृषि प्रणाली के विभिन्न आयामों पर ज्ञान अर्जित किया। इस कार्यक्रम में प्रतिदिन "Going to School (NGO)", पटना के श्री कृष्ण एवं सुश्री निधि कश्यप तथा श्री चन्द्र उच्च माध्यमिक विद्यालय, पटना के शिक्षक एवं शिक्षिका आदि उपस्थित रहे।

प्रशिक्षण का समापन दिनांक 18 फरवरी, 2021 को हुआ जिसमें छात्राओं को प्रमाण पत्र वितरित किया गया।

